

Iż-Żwieten u l-Imblokk tal-Francizi

Is-Salib tal-Pjażza

Kull min ikun diehel gewwa ż-Żejtun u jibda joqrob lejn il-knisja arċipretali u arċimatriċi taghna, żgur illi jinnota salib kbir fuq pedestal sabiħ tal-ġebel.

Dan is-salib tpoġġa hemm minn misirijietna bhala tifkira tal-qlubija taghhom u s-sehem importanti li kellhom fil-helsien ta' Malta mill-oppressuri Francizi immexxija mill-inġinier u patrijott Zejtuni Mikiel Cachia.

Dan is-salib, li kien jinsab fil-misrah tal-kunvent ta' Santa Liberata fil-Kalkara, ingarr lejn iż-Żejtun meta fil-5 ta' Settembru, 1798 iż-Żwieten flimkien ma' hafna oħrajn mill-irhula qrib resqu lejn il-bibien tal-Kottonera fejn kienu intiraw il-francizi izda meta l-hsieb taghhom ma rnexxiex hasbu li jiehdu t-torri ta' San Tumas. Il-Francizi indunaw bil-hsieb taghhom u malajr baghtu l-ghajnuna. Iż-Żwieten izda laħqu qabilhom, fethu n-nar fuqhom u rnexxielhom joqtlu hafna Francizi. Wara ftit ixxabtu mal-hitan u ġeghluhom jaharbu mit-torri għal-hajjithom. Wara ftit l-laneċ Francizi izda sabu liż-Żwieten għalihom u li kieku ma kienetx il-heffa tal-laneċ li reġġhu lura żgur illi kienu jibqgħu maqtulin fil-baħar. (Barone Azzopardi - Giornale ... Repubblica Francese p.97).

Mill-istess sorsi pagna 110. Azzopardi jkompli jghidilna illi hekk biex juru l-hila taghhom baqgħu deħlin qatta wahda sal-Misrah il-Kunvent tal-Kapuċċini tal-Birgu (Santa Liberata) li kienet taħt it-tiri tal-Francizi u f'malajr wiehed qalghu salib kbir illi kien hemm imwahhal u baqgħu sejrjn bih iż-Żejtun

fejn għadu jidher sal-lum fuq pedestal tal-haġar maġenb il-knisja taħt idejn l-ghadu. Il-Papa Ljuni XIII fl-1898 ta' 100 jum indulgenza lil min jirreċita Kredu quddiem dan is-salib.

Dan ma kienx l-uniku involviment tal-Kumpanija taż-



Żejtun fl-imblokk tal-Francizi. Ta min iżid ukoll illi hemm żmien meta l-proviżjon u l-ikel kienu skarsaw sewwa u kienet l-inizjattiva tal-patrijott Zejtuni Mikiel Cachia li ha hsieb illi jingab l-ikel minn Likata gewwa Sqallija billi kien jibgħat skejjen Maltin mill-port ta' Marsaxlokk li kien ikkontrollat mill-battaljun taż-Żejtun. (Ara Mons. Mifsud - Origine della Sovranita' Inglese p.249 fejn jidher ir-rapport li għamel Mikiel Cachia nnifsu).

Caruana Aluminium

for all kind of Aluminium Work

**St. Joseph Garage,
Triq il-President Anton Buttigieg, Zejtun - ZTN 03
Tel: 664967**